

Cawimi phaisa (Credit)

Na phaisa tuahtoning ttialnak



Cawimi phaisa (credit) hi zeidah a si?

Cawimi phaisa cu phaisa cawitu sinin na cawimi phaisa a si. Hnathlanak nan tuahmi caan ningin na pek tthan a herh. Na cawi mi phaisa, a karh le a man pawl tiangin na pek tthan a herh. A caan lio ah na pek khawhlo a si ahcun a hlei in pekchap ding zawng a um rih.

Phaisa cawi tu hi credit provider ti zongin auh an si. Ngunruuk, phaisa cawitu bu, innsatu bu le phaisa cawitu kampani pawl hi phaisa cawitu cu an si. Phaisa cawitu nih hin phaisa a cawih hna i a karh le a man a lak hna.

Akarh le a man pawl hi zeidah an si?

Akarh cu na cawi mi phaisa hmanna caah na pek lengmang mi phaisa khi a si.

Aman pawl cu na cawi mi phaisa caah a hlei in na pek mi khi an si. Thlakhat voikhat asilole kumkhat voikhat in pek khawh an si. Cu pawlcu:

- ▶ thla fatin pekmi gunruuk tuahman.
- ▶ pekding ni i na pek lo caah pek mi a man
- ▶ na cham tthan lo caah pek mi a man

Phaisa cawinak zuluhphung (Credit law)

Australia ahcun a tawngmangtu hna phaisa cawinak zuluhphung hi phaisa mi a cawitu pawl nih an zuluh hrimhrim a hau. Hihi Australia acozah nih a tuah mi a si. Phaisa a cawi mi zongnih an zuluh ve a herh.

Phaisa cawining phun pawl

Australia ah hin phaisa cawining a phunphun a um i na cawi mi phaisa cawining phun cu na cawi duhnak a ruangah aa hngat. Tahchunh nak ah, credit card, mawttaw lawn, inn lawn, caan tawi ca cawi mi lawn, thil hlan man bantuk pawl hi an si.

Hngal Peng

- ▶ Cawimi phaisa cu pek tthan dingin na cawi mi phaisa a si.
- ▶ Cawimi phaisa ah a hlei in dihnak a um.
- ▶ Phaisa cawi mi tamtuk ngeih nih buaibainak a chuahpi khawh

Cawimi phaisa kong tamdeuh hngalh na dauh ahcun MoneySmart website, www.moneysmart.gov.au, ah hin zoh asilole 1300 300 630 ah hin fawn chawn hna. Phaisa cawinak hman ningcang ttshadeuh tein an bawm kho mi Financial Information Service Officer kha 13 23 00 ah hin na chawnh khawh.

Na phaisa cawi nak cazin cah na duh ahcun www.mycreditfile.com.au ah hin zoh.

Hussein cu mawttaw lawn a la

Hussein cu hman cangmi mawttaw cawka duh. Hmatpungttin nak le aamahkhan ca (\$1000 hrawng) zong cawi chih a duh i a zate ah \$5000 tiang hman dingin aa phetchat. Cu caah mawttaw man ah \$4000 nak tam lo a si a hau. Khonmi phaisa a ngeih lo caah phaisa cu a cawi a hau ko.

Voikhat cu zarhteni zingah, Hussein cu hman cia mi mawttaw zoh ruah ah mawttaw zuarnak ah a kal. A duh mi \$3,900 man a hmuh. A zuartu kha a kaw i kha mawttaw kong kha tampi a hal. Hussein nih cun hi mawttaw hi bochan tlak a si maw, zeitik kum sermi dah a si tile him tein mawngkhawh ding a si maw ti pawl hngalh a duh hna. Hussein nihcun cawka duh ko tiah a ti. Mawttaw zuarnak phaisa cawitu nih lawn cawi khawh a si asinain biahalnak tete na phit hna a hau tiah a ti.

Hussein nih cun phaisa cawitu pa cu a konglam a chimh. Phaisa cawitu pa nih cun Hussein cu \$4,900 tiang na cawi khawh lai tiah a chimh (hmatpungttin le aamahkhan ca zong a pek chih khawh).

Phaisa cawitu pa nih cun Hussein cu phaisa cawinak hnatlaknak ca kha a pek i rel law na min thu tiah a fial. Hussein cu a hawipa nih na fian lo mi ca zeitik hmanh ah na min va thu hlah tiah a rak ti bal, cu caah inn ah ka ttinpi lai i ka rel hmasa lai tiah a ti. Phaisa cawitu pa kha nikhatni zingka ah rak ton tthante dingin bia a beuh tak.

Hussein cu phaisa cawinak hnatlaknak kha a rel dih i phaisa cawitu pa ton dingin mawttaw zuarnak ahcun nikkhatni ah a va kal tthan. Hussein cu ca a rel dih hnu ah halding bia tampi a ngei. Lawn a zapi ah zeizat dah a si lai, a karh zeizat, zeizat le ze caan lengmang ah dah ka cham lai tile phaisa cawinak hnatlaknak hi zeican tiang dah a si lai ti pawl a hal. Hussein cu phaisa cawinak sining kong le zuluhphung pawl fiangte in a hngalh hna caah min a thut i mawttaw cu a cawka.

This page has been intentionally left blank.